



प्रेस विज्ञप्ति

(जन-समपर्क कार्यालय, कैमूर)

सामाजिक कल्याण के प्रधान सचिव ने विडियो कॉन्फ्रेंसिंग के माध्यम से की समीक्षा।

दिनांक :- 16.07.2012

कैमूर(भभुआ) 16 जुलाई 2012 :- प्रधान सचिव समाज कल्याण संदिप पौड्रिक ने विडियो कॉन्फ्रेंसिंग के माध्यम से सामाजिक सुरक्षा एवं बाल विकास परियोजनाओं की समीक्षा किया। सामाजिक सुरक्षा के अन्तर्गत लाभुकों का फोटाग्राफी, सत्यापन एवं उन्हें पासबुक आदि निर्गत करने की समीक्षा किया। उन्होने कहा कि विशेष शिविर लगाकर विकलांग लाभार्थियों को पेंशन योजना का लाभ दिया जाय। आई.सी.डी.एस की समीक्षा के क्रम में प्रधान सचिव ने कहा कि जिले में बाल विकास परियोजना के अन्तर्गत रिक्त पदों के अविलंब भरने की कार्रवाई की जाय। उन्होने वार्डवार सर्वेक्षण करने का भी निर्देश दिया। प्रधान सचिव ने स्पष्ट रूप से कहा कि पदाधिकारी केवल खानपूर्ति के लिए सर्वेक्षण नहीं करें बल्कि इसका परिणाम भी आना चाहिए। उन्होने कन्या विवाह योजना, कन्या सुरक्षा योजना सहित विभिन्न योजनाओं की समीक्षा की। इस अवसर पर विडियो कॉन्फ्रेंसिंग में जिलाधिकारी जय सिंह, आई.सी.डी.एस के जिला प्रोग्राम पदाधिकारी तारानंद महतो वियोगी तथा सामाजिक सुरक्षा कोषांग पदाधिकारी सुनिलदत्त झा उपस्थित थे। उधर आज जिले में टेक होम राशि वितरण दिवस होने के कारण जिले के वरीय पदाधिकारियों ने विभिन्न आंगनबाड़ी केन्द्रों पर बांटे जा रहे टेक होम राशन का औचक निरीक्षण किया। वरीय उप समाहर्ता अरविंद कुमार ने भगवनपुर प्रखंड में, अनुमंडल पदाधिकारी भभुआ सत्येन्द्र कुमार ने चैनपूर प्रखंड में, जिला आपूर्ति पदाधिकारी विजय कुमार दुर्गावती प्रखंड में, अनुमंडल पदाधिकारी मोहनियां राकेश रंजन ने कुदरा प्रखंड में विभिन्न आंगनबाड़ी केन्द्रों में टेक होम राशन वितरण की जांच कर जिलाधिकारी को जांच प्रतिवेदन सौंपा।